

**REGOLAMENT TAL-KUMMISSJONI (KE) Nru 1494/2007****tas-17 ta' Diċembru 2007**

**li jistabbilixxi, skond ir-Regolament (KE) Nru 842/2006 tal-Parlament Ewropew u tal-Kunsill, il-forma tat-tikketti u rekwiżiti addizzjonali ta' tikkettar rigward prodotti u tagħmir li jkollhom ċerti gassijiet serra fluworinati**

**(Test b'relevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 842/2006 tal-Parlament Ewropew u tal-Kunsill tas-17 ta' Mejju 2006 dwar ċerti gassijiet serra fluworinati <sup>(1)</sup>, u partikolarment l-Artikolu 7(3) tiegħu,

Billi:

(1) Reviżjoni dwar kemm ikun tajjeb li tiddaħhal informazzjoni ambjentali addizzjonali fuq tikketti li għandhom jintużaw fuq prodotti u tagħmir imsemmi fl-Artikolu 7(2) tar-Regolament (KE) Nru 842/2006 twettqet skond l-Artikolu 7(3) ta' dak ir-Regolament.

(2) Ir-rekwiżiti tat-tikkettar iqisu s-sistemi ta' tikkettar użati bħalissa fil-Komunità għal prodotti u tagħmir li jkollhom ċerti gassijiet serra fluworinati, inkluża s-sistema ta' tikkettar stabbilita minn standards industrijali għal dawn il-prodotti u t-tagħmir.

(3) Għal fini ta' kjarezza huwa f'loku li jkun iddeterminat il-kliem eżatt għall-informazzjoni li għandha tiġi indikata fuq it-tikketti. L-Istati Membri għandhom ikunu jistgħu jiddeċiedu li jużaw il-lingwa tagħhom fuq dawn it-tikketti.

(4) Informazzjoni addizzjonali li tindika jekk prodotti u tagħmir tat-tkessi u ta' l-arja kkundizzjonata kif ukoll pompi tas-shana koperti b'dan ir-Regolament ġeww izolati jew le minn fowm mitfuh bil-gassijiet serra fluworinati għandha tiġi inkluża fuq it-tikketta biex tippromovi l-irkupru potenzjal tagħhom minn dawn il-fowms.

(5) Fil-każijiet li gassijiet-serra fluworinati huma miżjuda mal-prodott jew it-tagħmir ikkonċernati barra mis-sit ta' manifattura, it-tikketta għandha tindika l-kwantità totali tal-gassijiet serra fluworinati li jinsabu fil-prodott jew it-tagħmir.

(6) It-tikketta għandha tkun iddisinjata sabiex ikun assigurat li tkun tista' tinqara b'mod ċar u tibqa' mwahhla sewwa fil-post fuq il-prodott jew it-tagħmir tul il-perjodu kollu li fih il-prodott jew it-tagħmir ikun fihom gassijiet serra fluworinati.

(7) It-tikketta għandha titqiegħed b'mod li jassigura viżibilità lit-tekniki ta' l-installazzjoni u tal-manutenzjoni.

(8) Għall-prodotti u t-tagħmir ta' l-arja kkundizzjonata u pompi tas-shana, it-tikketta għandha titqiegħed b'mod li jitqies il-profil tekniku tal-prodott jew tat-tagħmir.

(9) Il-possibilità ta' l-inkluzjoni ta' informazzjoni ambjentali addizzjonali fuq it-tikketti irrestringiet lill-manifatturi huma u jagħmlu l-korrezzjonijiet neċessarji rigward it-tikketti u għalhekk għandu jithalla perjodu adegwat qabel dan ir-Regolament ikun applikabbli.

(10) Il-miżuri pprovduti f'dan ir-Regolament huma konformi ma' l-opinjoni tal-Kumitat stabbilit bl-Artikolu 18(1) tar-Regolament (KE) Nru 2037/2000 tal-Parlament Ewropew u tal-Kunsill <sup>(2)</sup>,

ADOTTAT DAN IR-REGOLAMENT:

**Artikolu 1****Suġġett**

Ir-Regolament jistabilixxi l-forma tat-tikketti li għandhom jintużaw u r-rekwiżiti addizzjonali tat-tikkettar li għandhom japplikaw għat-tipi ta' prodotti u tagħmir elenkati fl-Artikolu 7(2) tar-Regolament (KE) Nru 842/2006.

**Artikolu 2****Rekwiżiti ta' tikkettar**

1. Il-prodotti u t-tagħmir koperti b'dan ir-Regolament, għandhom ikunu mmarkati b'tikketta li jkollha l-informazzjoni li jmiss:

(a) il-kliem "Fih gassijiet serra fluworinati koperti bil-Protokoll ta' Kjoto";

(b) l-ismijiet kimiċi imqassra tal-gassijiet serra fluworinati, li jinsabu fi jew li huma ddisinjati biex jitqiegħdu fit-tagħmir, li jużaw nomenklatura standard aċċettata mill-industrija tat-tagħmir jew is-sustanza;

<sup>(1)</sup> ĠU L 161, 14.6.2006, p. 1.

<sup>(2)</sup> ĠU L 244, 29.9.2000, p. 1. Ir-Regolament kif emendat l-aħħar bid-Deċiżjoni tal-Kummissjoni 2007/540/KE (ĠU L 198, 31.7.2007, p. 35).

(ċ) il-kwantità tal-gassijiet serra fluworinati, espressa f'kilogrammi;

(d) il-kliem "issigillat ermetikament" fejn applikabbli.

2. Flimkien mar-rekwiżiti tat-tikkettar imsemmija fil-paragrafu 1, prodotti u tagħmir tat-tkessih u ta' l-arja kkundizzjonata kif ukoll pompi tas-shana, li huma iżolati b'fowm mitfuh minn gassijiet serra fluworinati, qabel jitqieghdu fis-suq għandhom ikunu mmarkati b'tikketta li jkollha l-informazzjoni li jmiss: "Fowm mitfuh minn gassijiet-serra fluworinati".

3. Fejn gassijiet serra fluworinati jistgħu jiġu miżjuda barra s-sit ta' manifattura u l-kwantità totali li tirriżulta ma tkunx definita mil-manifattur, it-tikketta għandha jkollha l-kwantità li giet mimlija fl-impjant ta' manifattura u għandu jkun hemm spazju fuq it-tikketta għall-kwantità li tiġi miżjuda barra l-impjant ta' manifattura kif ukoll għar-riżultat tal-kwantità totali tal-gassijiet serra fluworinati.

4. L-Istati Membri jistgħu jesigū li t-tqegħid fis-suq tal-prodotti u t-tagħmir koperti minn dan ir-Regolament fit-territorji tagħhom, ikun sugġett għall-użu ta' l-ilsien uffiċjali tagħhom skond ir-rekwiżiti tat-tikkettar imsemmija fil-paragrafi 1, 2 u 3.

#### Artikolu 3

##### **Il-forma tat-tikketta:**

1. L-informazzjoni msemmija fl-Artikolu 2 għandha tkun indikata fuq tikketta li għandha tkun imwahnha mal-prodotti u t-tagħmir koperti minn dan ir-Regolament.

2. L-informazzjoni għandha tidher b'mod ċar fl-isfond tat-tikketta u għandha tkun ta' kobor u format li tinqara b'mod ċar.

Fejn l-informazzjoni meħtieġa b'dan ir-Regolament hija miżjuda ma' tikketta li hi diġa mwahnha mal-prodott jew t-tagħmir ikkonċernat, id-daqs tat-tipa m'għandux ikun iżgħar mid-daqs minimu ta' informazzjoni oħra fuq dik it-tikketta.

3. It-tikketta kollha u l-kontenut tagħha għandhom jiġu ddisinjati b'tali mod li jkun assigurat li tibqa' mwahnha sewwa fil-post fuq il-prodott jew it-tagħmir u għandha tinqara taħt kundizzjonijiet ta' operat normali, tul il-perjodu kollu li matulu l-prodott jew t-tagħmir ikun fihom gassijiet serra fluworinati.

#### Artikolu 4

##### **It-tqegħid tat-tikketta**

1. Minbarra l-postijiet indikati fl-Artikolu 7(1) tar-Regolament (KE) Nru 842/2006, it-tikketti jistgħu jiġu mwahnha fuq, jew biswit pjanċi ta' l-isem eżistenti jew tikketti ta' informazzjoni tal-prodott, jew biswit postijiet ta' aċċess għall-manutenz-zjoni.

2. Għall-prodotti u t-tagħmir ta' l-arja kkundizzjonata kif ukoll pompi tas-shana b'sezzjonijiet separati ta' ġewwa u ta' barra li huma konnessi b'pajpijiet għal-likwidu tat-tkessih, l-informazzjoni tat-tikketti għandha tkun imqiegħda fuq dik il-parti tat-tagħmir li inizjalment giet mimlija bil-likwidu li jkessah.

#### Artikolu 5

##### **Id-dhul fis-sehh**

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu fil-Gurnal Uffiċjali ta' l-Unjoni Ewropea.

Għandhu jidhol fis-sehh b'effett mill-1 ta' April 2008.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17 ta' Dicembru 2007.

Għall-Kummissjoni

Stavros DIMAS

Membru tal-Kummissjoni